

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీసనత్కుమారసంహితాయాం నారదోక్తం
॥ శ్రీరామస్తవరాజస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామస్తవరాజస్తోత్రం ॥

అస్య శ్రీరామచంద్రస్తవరాజస్తోత్రమంత్రస్య సనత్కుమార ఋషిః ।

శ్రీరామో దేవతా ।

అనుష్టుప్ ఛందః ।

సీతా బీజం ।

హనుమాన్ శక్తిః ।

శ్రీరామప్రీత్యర్థే జపే వినియోగః ।

సూత ఉవాచ

సర్వశాస్త్రార్థతత్త్వజ్ఞం వ్యాసం సత్యవతీసుతం ।

ధర్మపుత్రః ప్రహృష్టాత్మా ప్రత్యువాచ మునీశ్వరం ॥ 1 ॥

యుధిష్ఠిర ఉవాచ

భగవన్ యోగినాం శ్రేష్ఠ సర్వశాస్త్రవిశారద ।

కిం తత్త్వం కిం పరం జాప్యం కిం ధ్యానం ముక్తిసాధనం ॥ 2 ॥

శ్రోతుమిచ్ఛామి తత్సర్వం బ్రూహి మే మునిసత్తమ ।

వేదవ్యాస ఉవాచ

ధర్మరాజ మహాభాగ శృణు వక్ష్యామి తత్త్వతః ॥ 3 ॥

యత్పరం యద్గుణాతీతం యజ్ఞోతిరమలం శివం ।

తదేవ పరమం తత్త్వం కైవల్యపదకారణం ॥ 4 ॥

శ్రీరామేతి పరం జాప్యం తారకం బ్రహ్మాసంజ్ఞకం ।

బ్రహ్మహత్యాదిపాపఘ్నమితి వేదవిదో విదుః ॥ 5 ॥

శ్రీరామ రామేతి జనా యే జపంతి చ సర్వదా |
తేషాం భుక్తిశ్చ ముక్తిశ్చ భవిష్యతి న సంశయః || 6 ||

స్తవరాజం పురా ప్రోక్తం నారదేన చ ధీమతా |
తత్సర్వం సంప్రవక్ష్యామి హరిధ్యానపురఃసరం || 7 ||

తాపత్రయాగ్నిశమనం సర్వాఘౌఘనికృంతనం |
దారిద్ర్యదుఃఖశమనం సర్వసంపత్కరం శివం || 8 ||

విజ్ఞానఫలదం దివ్యం మోక్షైకఫలసాధనం |
నమస్కృత్య ప్రవక్ష్యామి రామం కృష్ణం జగన్మయం || 9 ||

అయోధ్యానగరే రమ్యే రత్నమండపమధ్యగే |
స్మరేత్కల్పతరోర్మూలే రత్నసింహాసనం శుభం || 10 ||

తన్మధ్యేఽష్టదలం పద్మం నానారత్నైశ్చ వేష్టితం |
స్మరేన్మధ్యే దాశరథిం సహస్రాదిత్యతేజసం || 11 ||

పితురంకగతం రామమింద్రనీలమణిప్రభం |
కోమలాంగం విశాలాక్షం విద్యుద్వర్ణాంబరావృతం || 12 ||

భానుకోటిప్రతీకాశకిరీటీన విరాజితం |
రత్నగైవేయకేయూరరత్నకుండలమండితం || 13 ||

రత్నకంకణమంజీరకటిసూత్రైరలంకృతం |
శ్రీవత్సకౌస్తుభోరస్కం ముక్తాహారోపశోభితం || 14 ||

దివ్యరత్నసమాయుక్తముద్రికాభిలంకృతం |
రాఘవం ద్విభుజం బాలం రామమీషత్స్మితాననం || 15 ||

తులసీకుందమందారపుష్పమాల్యైరలంకృతం |
కర్పూరాగరుకస్తూరీదివ్యగంధానులేపనం || 16 ||

యోగశాస్త్రేష్వభిరతం యోగేశం యోగదాయకం |
సదా భరతసౌమిత్రశత్రుష్ణైరుపశోభితం || 17 ||

విద్యాధరసురాధీశసిద్ధగంధర్వకిన్నరైః |
యోగింద్రైర్పారదాద్యైశ్చ స్తూయమానమహర్షిశం || 18 ||

విశ్వామిత్రవసిష్ఠాదిమునిభిః పరిసేవితం |
సనకాదిమునిశ్రేష్ఠైర్యోగివృందైశ్చ సేవితం || 19 ||

రామం రఘువరం వీరం ధనుర్వేదవిశారదం |
మంగలాయతనం దేవం రామం రాజీవలోచనం || 20 ||

సర్వశాస్త్రార్థతత్త్వజ్ఞమానందకరసుందరం |
కౌసల్యానందనం రామం ధనుర్పాణధరం హరిం || 21 ||

ఏవం సంచితయన్ విష్ణుం యజ్ఞోతిరమలం విభుం |
ప్రహృష్టమానసో భూత్వా మునివర్యః స నారదః || 22 ||

సర్వలోకహితార్థాయ తుష్టావ రఘునందనం |
కృతాంజలిపుటో భూత్వా చింతయన్నద్భుతం హరిం || 23 ||

యదేకం యత్పరం నిత్యం యదనంతం చిదాత్మకం |
యదేకం వ్యాపకం లోకే తద్రూపం చింతయామ్యహం || 24 ||

విజ్ఞానహేతుం విమలాయతాక్షం
ప్రజ్ఞానరూపం స్వసుఖైకహేతుం |
శ్రీరామచంద్రం హరిమాదిదేవం
పరాత్పరం రామమహం భజామి || 25 ||

కవిం పురాణం పురుషం పురస్తాత్
సనాతనం యోగినమీశితారం |

అణోరణీయాంసమనంతవీర్యం

ప్రాణేశ్వరం రామమసౌ దదర్య || 26 ||

శ్రీ నారద ఉవాచ

నారాయణం జగన్నాథమభిరామం జగత్పతిం |

కవిం పురాణం వాగీశం రామం దశరథాత్మజం || 27 ||

రాజరాజం రఘువరం కౌసల్యానందవర్ధనం |

భర్గం వరేణ్యం విశ్వేశం రఘునాథం జగద్గురుం || 28 ||

సత్యం సత్యప్రియం శ్రేష్ఠం జానకీవల్లభం విభుం |

సౌమిత్రిపూర్వజం శాంతం కామదం కమలేక్షణం || 29 ||

ఆదిత్యం రవిమీశానం ఘృణీం సూర్యమనామయం |

ఆనందరూపిణం సౌమ్యం రాఘవం కరుణామయం || 30 ||

జామదగ్న్యం తపోమూర్తిం రామం పరశుధారిణం |

వాక్పతిం వరదం వాచ్యం శ్రీపతిం పక్షివాహనం || 31 ||

శ్రీశార్ఙ్గధారిణం రామం చిన్మయానందవిగ్రహం |

హలధృగ్విష్ణుమీశానం బలరామం కృపానిధిం || 32 ||

శ్రీవల్లభం కృపానాథం జగన్మోహనమచ్యుతం |

మత్స్యకూర్మవరాహాదిరూపధారిణమవ్యయం || 33 ||

వాసుదేవం జగద్యోనిమనాదినిధనం హరిం |

గోవిందం గోపతిం విష్ణుం గోపీజనమనోహరం || 34 ||

గోగోపాలపరీవారం గోపకన్యాసమావృతం |

విద్యుత్పంజవ్రతీకాశం రామం కృష్ణం జగన్మయం || 35 ||

గోగోపికాసమాకీర్ణం వేణువాదనతత్పరం |
కామరూపం కలావంతం కామినీకామదం విభుం || 36 ||

మన్మథం మథురానాథం మాధవం మకరధ్వజం |
శ్రీధరం శ్రీకరం శ్రీశం శ్రీనివాసం పరాత్పరం || 37 ||

భూతేశం భూపతిం భద్రం విభూతిం భూతిభూషణం |
సర్వదుఃఖహరం వీరం దుష్టదానవవైరిణం || 38 ||

శ్రీనృసింహం మహాబాహుం మహాంతం దీప్తతేజసం |
చిదానందమయం నిత్యం ప్రణవం జ్యోతిరూపిణం || 39 ||

ఆదిత్యమండలగతం నిశ్చితార్థస్వరూపిణం |
భక్తప్రియం పద్మనేత్రం భక్తానామీప్సితప్రదం || 40 ||

కౌసల్యేయం కలామూర్తిం కాకుత్స్థం కమలాప్రియం |
సింహాసనే సమాసీనం నిత్యవ్రతమకల్మషం || 41 ||

విశ్వామిత్రప్రియం దాంతం స్వదారనియతవ్రతం |
యజ్ఞేశం యజ్ఞపురుషం యజ్ఞపాలనతత్పరం || 42 ||

సత్యసంధం జితక్రోధం శరణాగతవత్సలం |
సర్వక్షేపహరణం విభీషణవరప్రదం || 43 ||

దశగ్రీవహరం రౌద్రం కేశవం కేశిమర్దనం |
వాలిప్రమథనం వీరం సుగ్రీవేప్సితరాజ్యదం || 44 ||

నరవానరదేవైశ్చసేవితం హనుమత్ప్రియం |
శుద్ధం సూక్ష్మం పరం శాంతం తారకం బ్రహ్మరూపిణం || 45 ||

సర్వభూతాత్మభూతస్థం సర్వాధారం సనాతనం |
సర్వకారణకర్తారం నిదానం ప్రకృతేః పరం || 46 ||

నిరామయం నిరాభాసం నిరవద్యం నిరంజనం |
నిత్యానందం నిరాకారమద్వైతం తమసః పరం || 47 ||

పరాత్పరతరం తత్త్వం సత్యానందం చిదాత్మకం |
మనసా శిరసా నిత్యం ప్రణమామి రఘూత్తమం || 48 ||

సూర్యమండలమధ్యస్థం రామం సీతాసమన్వితం |
నమామి పుండరీకాక్షమమేయం గురుతత్పరం || 49 ||

నమోఽస్తు వాసుదేవాయ జ్యోతిషాం పతయే నమః |
నమోఽస్తు రామదేవాయ జగదానందరూపిణే || 50 ||

నమో వేదాంతనిష్ఠాయ యోగినే బ్రహ్మవాదినే |
మాయామయనిరాసాయ ప్రపన్నజనసేవినే || 51 ||

వందామహే మహేశానచండకోదండఖండనం |
జానకీహృదయానందవర్ధనం రఘునందనం || 52 ||

ఉత్పల్లామలకోమలోత్పలదలశ్యామాయ రామాయ తే
కామాయ ప్రమదామనోహరగుణగ్రామాయ రామాత్మనే |
యోగారూఢమునీంద్రమానససరోహంసాయ సంసారవి -
ధ్వంసాయ స్ఫురదోజసే రఘుకులోత్తంసాయ పుంసే నమః || 53 ||

భవోద్భవం వేదవిదాం వరిష్ఠం
ఆదిత్యచంద్రానలసుప్రభావం |
సర్వాత్మకం సర్వగతస్వరూపం
నమామి రామం తమసః పరస్తాత్ || 54 ||

నిరంజనం నిష్ప్రతిమం నిరీహం
 నిరాశ్రయం నిష్కలమప్రపంచం |
 నిత్యం ధ్రువం నిర్విషయస్వరూపం
 నిరంతరం రామమహం భజామి || 55 ||

భవాభిపోతం భరతాగ్రజం తం
 భక్తప్రియం భానుకులప్రదీపం |
 భూతత్రినాథం భువనాధిపం తం
 భజామి రామం భవరోగవైద్యం || 56 ||

సర్వాధిపత్యం సమరాంగధీరం
 సత్యం చిదానందమయస్వరూపం |
 సత్యం శివం శాంతిమయం శరణ్యం
 సనాతనం రామమహం భజామి || 57 ||

కార్యక్రియాకారణమప్రమేయం
 కవిం పురాణం కమలాయతాక్షం |
 కుమారవేద్యం కరుణామయం తం
 కల్పద్రుమం రామమహం భజామి || 58 ||

త్రైలోక్యనాథం సరసీరుహాక్షం
 దయానిధిం ద్వంద్వవినాశహేతుం |
 మహాబలం వేదనిధిం సురేశం
 సనాతనం రామమహం భజామి || 59 ||

వేదాంతవేద్యం కవిమీశితారం
 అనాదిమధ్యాంతమచింత్యమాద్యం |
 అగోచరం నిర్మలమేకరూపం
 నమామి రామం తమసః పరస్తాత్ || 60 ||

అశేషవేదాత్మకమాదిసంజ్ఞం
 అజం హరిం విష్ణుమనంతమాద్యం |
 అపారసంవిత్సుఖమేకరూపం
 పరాత్పరం రామమహం భజామి || 61 ||

తత్త్వస్వరూపం పురుషం పురాణం
 స్వతేజసా పూరితవిశ్వమేకం |
 రాజాధిరాజం రవిమండలస్థం
 విశ్వేశ్వరం రామమహం భజామి || 62 ||

లోకాభిరామం రఘువంశనాథం
 హరిం చిదానందమయం ముకుందం |
 అశేషవిద్యాధిపతిం కవీంద్రం
 నమామి రామం తమసః పరస్తాత్ || 63 ||

యోగీంద్రసంఘైశ్చ సుసేవ్యమానం
 నారాయణం నిర్మలమాదిదేవం |
 నతోఽస్మి నిత్యం జగదేకనాథం
 ఆదిత్యవర్ణం తమసః పరస్తాత్ || 64 ||

విభూతిదం విశ్వస్యజం విరామం
 రాజేంద్రమీశం రఘువంశనాథం |
 అచింత్యమవ్యక్తమనంతమూర్తిం
 జ్యోతిర్మయం రామమహం భజామి || 65 ||

అశేషసంసారవిహారహీనం
 ఆదిత్యగం పూర్ణసుఖాభిరామం |
 సమస్తసాక్షిం తమసః పరస్తాత్
 నారాయణం విష్ణుమహం భజామి || 66 ||

మునీంద్రగుహ్యం పరిపూర్ణకామం

కలానిధిం కల్మషనాశహేతుం ।

పరాత్పరం యత్పరమం పవిత్రం

నమామి రామం మహతో మహాంతం ॥ 67 ॥

బ్రహ్మ విష్ణుశ్చ రుద్రశ్చ దేవేంద్రో దేవతాస్తథా ।

ఆదిత్యాదిగ్రహశ్చైవ త్వమేవ రఘునందన ॥ 68 ॥

తాపసా ఋషయః సిద్ధాః సాధ్యాశ్చ మరుతస్తథా ।

విప్రా వేదాస్తథా యజ్ఞాః పురాణం ధర్మసంహితాః ॥ 69 ॥

వర్ణాశ్రమాస్తథా ధర్మా వర్ణధర్మాస్తథైవ చ ।

యక్షరాక్షసగంధర్వా దిక్పాలా దిగ్గజాదయః ॥ 70 ॥

సనకాదిమునిశ్రేష్ఠాస్త్యమేవ రఘుపుంగవ ।

వసవోఽఘ్నౌ త్రయః కాలా రుద్రా ఏకాదశ స్మృతాః ॥ 71 ॥

తారకా దశ దిక్ చైవ త్వమేవ రఘునందన ।

సప్తద్వీపాః సముద్రాశ్చ నగా నద్యస్తథా ద్రుమాః ॥ 72 ॥

స్థావరా జంగమాశ్చైవ త్వమేవ రఘునాయక ।

దేవతిర్యజ్మనుష్యాణాం దానవానాం తథైవ చ ॥ 73 ॥

మాతా పితా తథా భ్రాతా త్వమేవ రఘువల్లభ ।

సర్వేషాం త్వం పరం బ్రహ్మ త్వన్మయం సర్వమేవ హి ॥ 74 ॥

త్వమక్షరం పరం జ్యోతిస్త్యమేవ పురుషోత్తమ ।

త్వమేవ తారకం బ్రహ్మ త్వత్తోఽన్యన్నైవ కించన ॥ 75 ॥

శాంతం సర్వగతం సూక్ష్మం పరం బ్రహ్మ సనాతనం ।

రాజీవలోచనం రామం ప్రణమామి జగత్పతిం ॥ 76 ॥

వ్యాస ఉవాచ

తతః ప్రసన్నః శ్రీరామః ప్రోవాచ మునిపుంగవం ।
తుష్టోఽస్మి మునిశార్దూల వృణీష్వ వరముత్తమం ॥ 77 ॥

శ్రీ నారద ఉవాచ

యది తుష్టోఽసి సర్వజ్ఞ శ్రీరామ కరుణానిధే ।
త్వన్మూర్తిదర్శనేనైవ కృతార్థోఽహం చ సర్వదా ॥ 78 ॥

ధన్యోఽహం కృతకృత్యోఽహం పుణ్యోఽహం పురుషోత్తమ ।
అద్య మే సఫలం జన్మ జీవితం సఫలం చ మే ॥ 79 ॥

అద్య మే సఫలం జ్ఞానమద్య మే సఫలం తపః ।
అద్య మే సఫలం కర్మ త్వత్పాదాంభోజదర్శనాత్ ।
అద్య మే సఫలం సర్వం త్వన్నామస్మరణం తథా ॥ 80 ॥

త్వత్పాదాంభోరుహద్వంద్వసద్భక్తిం దేహి రాఘవ ।
తతః పరమసంప్రీతః స రామః ప్రాహ నారదం ॥ 81 ॥

శ్రీరామ ఉవాచ

మునివర్య మహాభాగ మునే త్విష్టం దదామి తే ।
యత్త్వయా చేప్సితం సర్వ మనసా తద్భవిష్యతి ॥ 82 ॥

శ్రీ నారద ఉవాచ

పరం న యాచే రఘునాథ యుష్మత్
పదాబ్జభక్తిః సతతం మమాస్తు ।
ఇదం ప్రియం నాథ వరం ప్రయాచే
పునః పునస్త్వామిదమేవ యాచే ॥ 83 ॥

వ్యాస ఉవాచ

ఇత్యేవమీడితో రామః ప్రాదాత్ తస్మై వరాంతరం ।
వీరో రామో మహాతేజాః సచ్ఛిదానందవిగ్రహాః ॥ 84 ॥

అద్వైతమమలం జ్ఞానం స్వనామస్మరణం తథా ।
అంతర్దౌ జగన్నాథః పురతస్తస్య రాఘవః ॥ 85 ॥

ఇతి శ్రీరఘునాథస్య స్తవరాజమనుత్తమం ।
సర్వసౌభాగ్యసంపత్తిదాయకం ముక్తిదం శుభం ॥ 86 ॥

కథితం బ్రహ్మపుత్రేణ వేదానాం సారముత్తమం ।
గుహ్యార్ఘ్యహృతమం దివ్యం తవ స్నేహాత్ప్రకీర్తితం ॥ 87 ॥

యః పఠేచ్ఛృణుయాద్వాపి త్రిసంధ్యం శ్రద్ధయాన్వితః ।
బ్రహ్మహత్యాదిపాపాని తత్సమాని బహూని చ ॥ 88 ॥

స్వర్ణస్తేయం సురాపానం గురుతల్పగతిస్తథా ।
గోవధాద్యుపపాపాని అన్యతాత్సంభవాని చ ॥ 89 ॥

సర్వైః ప్రముచ్యతే పాపైః కల్పాయుతశతోద్భవైః ।
మానసం వాచికం పాపం కర్మణా సముపార్జితం ॥ 90 ॥

శ్రీరామస్మరణేనైవ తత్క్షణాన్నశ్యతి ధ్రువం ।
ఇదం సత్యమిదం సత్యం సత్యమేతదిహోచ్యతే ॥ 91 ॥

రామం సత్యం పరం బ్రహ్మ రామాత్ కించిన్న విద్యతే ।
తస్మాద్రామస్వరూపం హి సత్యం సత్యమిదం జగత్ ॥ 92 ॥

శ్రీరామచంద్ర రఘుపుంగవ రాజవర్య
రాజేంద్ర రామ రఘునాయక రాఘవేశ ।

రాజాధిరాజ రఘునందన రామచంద్ర

దాసోఽహమద్య భవతః శరణాగతోఽస్మి || 93 ||

వైదేహీసహితం సురద్రుమతలే హైమే మహామండపే

మధ్యే పుష్పకమాసనే మణిమయే వీరాసనే సుస్థితం |

అగ్రే వాచయతి ప్రభంజనసుతే తత్త్వం మునిభ్యః పరం

వ్యాఖ్యాతం భరతాదిభిః పరివృతం రామం భజే శ్యామలం || 94 ||

రామం రత్నకీరీటకుండలయుతం కేయూరహారాన్వితం

సీతాలంకృతవామభాగమమలం సింహాసనస్థం విభుం |

సుగ్రీవాదిహరీశ్వరైః సురగణైః సంసేవ్యమానం సదా

విశ్వామిత్రపరాశరాదిమునిభిః సంస్తూయమానం ప్రభుం || 95 ||

సకలగుణనిధానం యోగిభిః స్తూయమానం

భుజవిజితసమానం రాక్షసేంద్రాదిమానం |

మహితన్యపభయానం సీతయా శోభమానం

స్మర హృదయవిమానం బ్రహ్మ రామాభిధానం || 96 ||

రఘువర తవ మూర్తిర్మామకే మానసాబ్జే

నరకగతిహరం తే నామధేయం ముఖే మే |

అనిశమతులభక్త్యా మస్తకం త్వత్పదాబ్జే

భవజలనిధిమగ్నం రక్ష మామార్తబంధో || 97 ||

రామరత్నమహం వందే చిత్రకూటపతిం హరిం |

కౌసల్యాభక్తిసంభూతం జానకీకంఠభూషణం || 98 ||

|| ఇతి శ్రీరామస్తవరాజస్తోత్రం సమాప్తం ||